

निष्प्रभ

अस करू नका
तस करू नका
अस केले की तस होईल
तस केले की अस होईल
अस म्हणता म्हणता आम्ही
तसेच रहातो
आणि आमच्या मनात असो
अथवा नसो
आम्ही व्यवहाराच्या उंबरठ्यात
अडकून पडतो ॥

मोठ्यांनी काहीही म्हटले
तरी आपण तक्रार करायची नाही,
उलट उत्तर द्यायचे नाही
अपमान कितीही जाचक असला,
तरी खालची मान वर करायची नाही
अशा शिकवणीत आपण लहानाचे
मोठे झालो
पण अशा या शिकवणीत
चांगले काय, वाईट काय
हे देखील आम्ही जेव्हा विसरतो ॥

दांभिकपणे, मानभावीपणाने
 कधी कुणी बोलावे,
 हे खरे नाही,
 सत्यापासून विस्तृत आहे
 हेही आम्हाला माहित असावं
 पण चार लोकांसमोर बोललो
 तर त्यात त्यांचा अपमान होईल
 म्हणून आमचे मन आम्हालाच
 खात असते !
 म्हणून 'त्यांच्या' बोलण्यात
 हसण्यात, खिदळण्यात
 निलाजरेपणाने आम्ही
 देखील हसतो, सामील होतो
 ओशाळवाण्या चेहच्याने
 त्यांची होजी हांजी करतो ॥

○ ○

— शशिकांत पानट

(‘अमे रिका तरंग’ या कवितासं ग्रहात न)